

פֶּסַח שְׁנִי

שיינע לימודים און התחזקות
וואס מיר קענען זיך לערנען פון 'פֶּסַח שְׁנִי'

פארפאסט די יונגע יארן

וויסן זאלסטו, 'פֶּסַח שְׁנִי' לערנט אונז זייער א וויכטיגע זאך פאר עבודת השם, אז אפילו מען האט נישט זוכה געווען צו ריינע יונגע יארן, מען האט פוגם געווען, מען האט געטון עבירות, מען איז געווען פארזינגען אין די טומאה - קען מען נאכאלץ זוכה זיין אלעס צו פאררעכטן און אריינגיין אין די קדושה, אזוי ווי די אידן וואס זענען געווען טמא ביים מקריב זיין די קרבן פסח, זיי זענען געווען אויסגעשלאסן פון כלל ישראל - האבן ביים סוף זוכה געווען צו 'פֶּסַח שְׁנִי', אזוי אויף קען יעדער איד זוכה זיין צו קומען צו די העכסטע מדרגה, מען קען אלעס פאררעכטן, אפילו מען האט פארפאסט די יונגע יארן.

מעלה", מענטשן רעדן זיך אפ אז זיי האבן נישט קיין גוטע זכרון און זיי פארגעסן וואס איז געווען, מען מיינט אז דאס איז א חסרון, אבער עס איז פארקערט, עס איז נאר א מעלה, ווייל ווען עס וואלט ווען נישט געווען שפחה וואלט מען נישט געקענט דינען דעם אייבערשטן, מען וואלט נישט אויפגעהערט צו טראכטן פונעם פארגאנגענהייט, פון אלע דורכפעלער און אלע פראבלעמען וואס מען איז דורך, דאס וואלט גורם געווען אז דער מענטש זאל נישט וועלן נאכאמאל פרויברין צו זיין אן ערליכער איד, אבער יעצט אז עס איז דא שפחה, קען מען זיך באגייען און אנהייבן פונדאסיני.

שריי: "למה נגרע?"

אז מען איז זיך מתבונן אין די פרשה פון 'פֶּסַח שְׁנִי' זעט מען אז נאר ווייל די אידן - וואס האבן נישט זוכה געווען צו מאכן דעם קרבן פסח - האבן געשריגן (פסדב ט, ז): 'למה נגרע' פארוואס זענען מיר אנדערש? 'לבלתי הקריב את קרבן ה' אז מיר קענען נישט מקריב זיין דעם קרבן?!' - האט זיי דער אייבערשטער געגעבן דעם 'פֶּסַח שְׁנִי'; נאר ווייל זיי האבן געבעטן, זיי האבן נישט אפגעלאזט זייער ווילן.

אז מען איז שטארק מיט די ווילן, מען לאזט נישט אפ די ווילן, ווער רעדט נאך אז מען זאגט ארויס די ווילן פארן אייבערשטן, מען זאגט: "הייליגער באשעפער למה נגרע, וואס בין איך אנדערש? איך וויל אויף זיין א צדיק, איך וויל אויף זוכה זיין צו וואס אלע צדיקים האבן זוכה געווען"; דורכדעם וואס מען בעט און מען וויל - איז מען זוכה צו באקומען א 'פֶּסַח שְׁנִי', מען געבט דעם מענטש אלעס וואס ער בעט און אלעס וואס ער וויל. אזוי ווי דער הייליגער רבי נתן זכותו גן עלינו זאגט (לקוטי הלכות ברכת הפרות הלכה ה, אות טז), משה רבינו האט געזען די רצון, די ווילן פון די אידן, ווי זיי האבן גע'טענהט' למה נגרע, וואס זענען מיר אנדערש? האט ער פארשטאנען אז דא וועט עפעס זיין, מען גייט זיי זיכער געבן זייער פארלאנג, ווייל (שבת קד): "הבא לטהר", ווען מען וויל זיין גוט, 'מסיעים אותו', העלפט מען פון הימל; און טאקע דער אייבערשטער האט געזאגט מען זאל זיי געבן נאך א געלעגנהייט צו מאכן יעצט דעם פסח.

אזוי זאלסטו טון, זאג פארן אייבערשטן זיינע רצונות, זאג פארן אייבערשטן ווי שווער די נסיונות זענען און ווי שטארק די ווילסט זיין

דער יצר הרע ווערט אנגערופן א מלך זקן וקסיל, אן אלטער נארישער קעניג, ער טראגט דעם טיטל 'אלט' ווייל ער ברענגט כסדר פארן מענטש זיינע אלטע מעשים, ער וויל צעברעכן דעם מענטש, ער וויל אים מחליש דעת זיין, ער זאגט פארן מענטש: 'לא דיה אפ, דו וועסט שוין נישט זיין קיין צדיק, דו ביסט טמא, דיינע יונגע יארן זענען פול מיט חטאות נעורים, פארשמירט מיט פגם הברית, אבער אז מען האט שכל אויסצוהערן די קול פון צדיק וואס לערנט אונז - 'פֶּסַח שְׁנִי', אמת דו האסט פארפאסט זיינע יונגע יארן, אמת דו האסט מקלקל געווען, אבער דו קענסט יעצט זוכה זיין אלעס צו פאררעכטן, און אז דו וועסט תשובה טון, דו וועסט חרטה האבן אויף זיין עבר און זיך מקבל זיין צו זיין גוט - וועט דער אייבערשטער דיר מוחל זיין און דיר געבן נאך א שאנס.

אנשטאט זיין דערביטערט אז מען האט נישט געקענט ברענגען דעם ערשטן קרבן פסח, דארף מען ענדערש זען צו זיך גרייטן אויפן 'פֶּסַח שְׁנִי', מען דארף וויסן אז פון קוקן אויף צוריק, פון זיך קלאפן אז מען האט פארפאסט די יונגע יארן - וועט קיין גוטס נישט ארויס קומען; אונדאי דארף מען תשובה טון דערויף און יעדן טאג וויינען צום אייבערשטן: "הייליגער באשעפער זיי מיר מוחל אויף אלע מיינע חטאות נעורים", אבער א גאנצן טאג דארף מען זיין פרייליך און ארויסקוקן ווען קומט שוין 'פֶּסַח שְׁנִי', און ווען עס קומט צו לערנען און דאווענען טאר מען נישט טראכטן פונעם עבר, דעמאלט דארף מען אלעס פארגעסן. אזוי ווי דער הייליגער רבי האט געזאגט (שיחות הר"ן, סימן כ): "ביי די וועלט איז שפחה א חסרון, אבער ביי מיר איז שפחה א

עליהם, ווען א מענטש איז זיך מתוודה אויף זיינע עבירות - בין איך אים גלייך מוחל, און איך פיר זיך מיט אים מיט רחמנות.

מען קען זיך גארנישט פארשטעלן דאס רחמנות פונעם אייבערשטן, חכמינו זכרונם לברכה זאגן (דברים ובה ב, יב): "ידו של הקדוש ברוך הוא לעולם פתוחה לקבל שבים", דעם אייבערשטנס האנט איז שטענדיג אויסגעשטרעקט אנצונעמען די מענטשן וואס טוען תשובה; נאך זאגן חכמינו זכרונם לברכה (ויקא פו): "גדולה תשובה", תשובה איז אזוי גרויס, "שבשביל יחיד שעשה תשובה, מוחלין לכל העולם כולו", אז ווען א מענטש טוט תשובה - איז מען מוחל פאר אים און פאר די גאנצע וועלט; על כן זאלסטו פון די מינוט תשובה טון, זאג פארן אייבערשטן: "איך גיי שוין זיין גוט, איך גיי שוין מער נישט טון די נארישקייטן"; וועט דער אייבערשטער דיר מוחל זיין.

געוואלד, קיין יאוש איז נישט פארהאנען

דער הייליגער רבי זאגט (לקוטי מוה"ר חלק ב, סימן עח): "נישטא קיין יאוש", און אפילו מען איז געפאלן אין קוקן די ערגסטע זאכן, מען איז געפאלן אין פגם הברית רחמנא לצלן - דארף מען וויסן אז פון דארט קען מען זיך אויך צוריק קערן צום אייבערשטן, פון דארט קען מען זיך אויך אויפהייבן, און די אלע מחשבות וואס בוזשעווען: וואס? איך קען דען נאך תשובה טון? איך קען דען נאך זיין א צדיק? איך האב דאך געטון געפערליכע עבירות?! דארף מען געדענקען דעם קול וואס דער צדיק שרייט, דער קול פונעם הייליגן רבין וואס האט געשריגן מיט זיין גאנצע כח (שם): "גיוואלד! אין שום יאוש בעולם כלל, קיין יאוש איז גארנישט פארהאן!"

דאס איז דער לימוד פון פסח שני, מען זעט קלאר אז עס נישטא קיין יאוש, ווייל פון אויבנאויף איז די ריכטיגע סברה צו זאגן ווער עס איז טמא האט פארפאסט, עס איז נישט שייך פאר זיי צו ברענגען דעם קרבן פסח, אז מען איז טמא איז מען טמא, עס איז נישט שייך, אבער די תורה לערנט אונז אז אין שום יאוש בעולם כלל, אפילו דער וואס איז טמא - קען אויך זוכה זיין צו אלע קדושות; אויב וועט ער נישט אויפגעבן, ער וועט זיך נישט מייאש זיין, ער וועט נעמען די עצות פון די צדיקים וואס זיי לערנען אונז אז אפילו דער וואס זעט אויס ווי ער קען נישט זוכה זיין צו זיין א צדיק, אויב וועט ער דאווענען און לערנען און נישט אפלאזן זיינע גוטע רצונות - וועט ער אויך זוכה זיין צו ווערן א צדיק.

אז דו ווילסט פאררעכטן די שרעקליכע עבירה, זאלסטו נעמען דעם תיקון פון הייליגן רבין, זאגן די צען קאפיטלעך תהלים, די תיקון הכללי [קאפיטל טז, לב, מא, מב, נט, עז, צ, קה, קלז, קנ], און זיך אויסוויינען צום אייבערשטן און אים בעטן: "הייליגער באשעפער נעם אן מיין תשובה, נעם אן מיין צעבראכענע הארץ, איך וויל נישט טון די שלעכטע זאכן, איך וויל זיין גוט, איך האב פייערדיגע נסיונות, איך האב זיך נישט געקענט שטארקן, אבער אייבערשטער איך האב תרטה, איך גיי שוין זיין גוט, איך גיי מער נישט פוגם זיין"; קענסט זיך נישט פארשטעלן וואס פאר א רעש עס ווערט אין הימל פון די ווערטער, דאס זענען דאך

גוט, רעד אויס דיין הארץ צום אייבערשטן, זאג: "באשעפער איך וויל זיין גוט"; הער נישט אויף צו זאגן: "טאטע איך וויל זיין אן ערליכער איד, עס איז מיר אזוי שווער, וויפיל איך פרויבר פאל איך צוריק"; ווייל יעדע ווארט וואס מען בעט דעם אייבערשטן און אזוי אויך יעדע ווילן וואס מען וויל זיין גוט - איז זייער חשוב ביים אייבערשטן, און דאס ווערט נישט פארלוירן. אזוי ווי דער הייליגער זוהר זאגט (תרומה קג), אז קיין איין גוטע ווילן ווערט נישט פארלוירן פונעם אייבערשטן; דאס הייסט אפילו מען זעט ווי מען איז נאך ווייט פון קדישה און מען בענקט זיך און מען האפט צו זיין גוט - איז דאס זייער חשוב, און די אלע גוטע רצונות נעמען זיך צאם, און אויך אלע תפלות נעמען זיך צאם, ביז מען איז זוכה אנצוקומען צו אלע מדריגות.

קיינמאל נישט צו שפעט

מיר לערנען זיך פון פסח שני אז ביי א איד איז קיינמאל נישט שפעט, מען קען אלץ אנהייבן דינען דעם אייבערשטן, ווי לאנג מען לעבט קען מען תשובה טון, מען קען אלעס פאררעכטן; אזוי ווי דער גרויסער צדיק רבי ישראל סאלאנטער זכותו יגן עלינו האט געזאגט. אמאל איז ער אריין אביסל שפעט ביינאכט צום שוסטער און אים געפרעגט אויב ער נעמט נאך אן אזוי שפעט צו פאררעכטן זיינע שייך, האט דער שוסטער געזאגט: "רבי, כל זמן די לעכט ברענט - קען מען נאך פאררעכטן"; דער צדיק איז זייער נתעורר געווארן פון דעם און ער פלעגט דאס חזרון ביי זיינע דרשות, ער פלעגט זאגן: "רבתי כל זמן די לעכט ברענט, דאס מיינט מען דעם ג' ה' נשמת אדם' מען לעבט נאך - קען מען אלעס פאררעכטן"; און דאס איז בעצם דער לימוד פון פסח שני, אז אפילו מען זעט זיך טמא לנפש, מען האט פארפאסט קרבן פסח - קען מען נאך זוכה זיין צו מאכן דעם פסח שני.

דעריבער זאלסטו נישט זינגען מער דעם ניגון: 'איך בין שוין שפעט, איך האב שוין פארפאסט אלעס, און נאר אויב איך וועל מגולגל ווערן נאכאמאל אפער דעמאלט וועל איך דינען דעם אייבערשטן, אבער אין דעם גלגול איז שוין שפעט'; עס איז נישט אמת, ביי א איד איז קיינמאל נישט שפעט; מען קען אלץ פאררעכטן, מען קען אלץ אנהייבן סיי בגשמיות און סיי ברוחניות.

גלייב אז דו קענסט פאררעכטן

ווען מיר לערנען די פרשה פון פסח שני זעען מיר דעם לימוד פון רבין וואס האט געזאגט (לקוטי מוה"ר חלק ב, סימן קיב): "אם אתה מאמין שיכולין לקלקל, אויב דו גלייבסט אז דו קענסט פארדארבן, תאמין שיכולין לתקן", דארפסטו אויך גלייבן אז דו קענסט צוריק פאררעכטן; דער זעלבער תורה וואס זאגט אז מען טאר נישט טון שלעכטס זאגט אונז וואס צו טון אויב מיר זענען יא ליידער נכשל געווארן, די תורה געבט אונז די מצוה פון תשובה, און אז א איד טוט תשובה, מען איז זיך מתוודה פארן אייבערשטן, מען זאגט פארן אייבערשטן אז מען גייט שוין זיין גוט - זאגן אונז חכמינו זכרונם לברכה (תורת פהנים, בחוקותי) - זאגט דער אייבערשטער: "מיד שהם מתודים על עונותיהם, מיד אני חוזר ומרחם

מאף זיך א קביעות צו לערנען יעדן טאג א בלאט גמרא, און אויף אז דו פארשטייסט נישט דאס לערנען - זאלסטו ווייטער לערנען; לערן אן פארשטיין, זאג די ווערטער פון די גמרא; ווייל אז מען לערנט, אפילו אן פארשטיין - ווערט מען געראטעוועט פונעם יצר הרע. חכמינו זכרונם לברכה זאגן (קידושין ל), דער אייבערשטער זאגט: "בני, בראתי יצר הרע ובראתי לו תורה תבלין", איך האב פאשאפן דעם יצר הרע אבער איך האב פאשאפן די הייליגע תורה, "אם אתם עוסקים בתורה אין אתם נמסרים בידו", אויב לערנסטו תורה וועסטו נישט זיין אונטער אים; די תורה היט דעם מענטש ער זאל זיך קענען ראטעווען פון די נסיונות.

ליבער ברודער, הארציגער חבר, נאר די תורה מאכט ליכטיג, נאר אז מען לערנט תורה שפירט מען זיך גוט, מען שפירט צופרידן. אזוי ווי חכמינו זכרונם לברכה זאגן (סנהדרין כה), אויפן פסוק (איכה ג, ט): "במחשכים הושיבני כמתי עולם, אמר רבי ירמיה זה תלמודה של בבל", מוהרא"ש זאגט פשוט, ווען איינער רעדט זיך אפ, ער וויינט 'במחשכים הושיבני, איך זיין אין די פינסטערניש, כמתי עולם', איך בין אזוי ווי א טויטער פון צרות, מרירות, השלכות ונפילות; זאגט מען אים, האסט אן עצה ארויסצוגיין דערפון, עס איז דא אן עצה צו ווערן אויס טויט, 'זה תלמודה של בבל', נעם א גמרא, הייב אן לערנען, וועט דיר ליכטיג ווערן, וועסט ווערן לעבעדיג.

יעצט ווען מיר זעען ווי די אידן וואס האבן געבעטן א 'פסח שני' האבן זוכה געווען צו דעם, זאלסטו וויסן אז אויב דו וועסט לערנען די הייליגע תורה - וועסטו אויף זוכה זיין ארויסצוגיין פון אלע צרות, און אפילו דו קענסט נאכנישט לערנען, דו האסט נישט קיין פארשטאנד און דו האסט נישט קיין טעם - זאלסטו זאגן די ווערטער פון די תורה. נעם א גמרא און זאג א בלאט גמרא און נאך א בלאט גמרא, ביז דו וועסט ענדיגן א פרק, און אזוי זאלסטו טון ווייטער, גיי צום צווייטן פרק ביז דו ענדיגסט א מסכתא, דאן זאלסטו גיין צו די קומענדיגע מסכתא. דאס וועט דיר ארויסנעמען פון אלע טונקלקייטן, עס וועט דיר ליכטיג מאכן, און ביים סוף וועסטו באקומען פארשטאנד, דו וועסט באקומען א געפיל און א טעם צו די הייליגע תורה.

גים אויס זיין הארץ פארן אייבערשטן

רעדן און שמועסן מיטן אייבערשטן אויף די אייגענע שפראך, אים בעטן אויף אלעס וואס מען דארף - איז א מצות עשה דאורייתא. דער רמב"ם זאגט (פרק א מהלכות תפלה, הלכה א-ב), דאווענען צום אייבערשטן איז א מצות עשה פון די תורה, יעדע זאך וואס מען דארף זאל מען בעטן דעם אייבערשטן, מען קען בעטן דעם אייבערשטן אויף סיי וואס פאר א שפראך מען איז צוגעוואוינט צו רעדן, די מצוה איז צו דאווענען יעדן איינציגן טאג, עס האט נישט קיין באשטימטע צייט אין טאג, און דעריבער זענען אויף פרויען און קנעכט מחוייב צו דאווענען; נאר שפעטער ווען די אנשי כנסת הגדולה האבן געזען אז עס וועט קומען א לאנגע שווערע גלות און מען וועט אינגאנצן פארגעסן פון תפלה האבן זיי אנוועק געשטעלט מיט רוח הקודש די דריי תפלות פון שחרית מנחה

ממש די ווערטער וואס די תורה זאגט, אז די אידן האבן געטענה'ט צו משה רבינו (פמדבר ט, ז): "למה נגרע", וואס זענען מיר אנדערש, "לכלתי הקריב את קרבן ה'", אז פאר אונז גייט נישט עבודת השם, מיר פאלן אין די טומאה?! און די ווערטער האבן געמאכט אזא רעש אז מען האט זיי געגעבן א 'פסח שני', און אזוי איז עד היום הזה, אז א איד קומט און זאגט אויס זיין צעבראכן הארץ פארן אייבערשטן, ער טענה'ט: "הייליגער באשעפער, למה נגרע, פארוואס בין איך אנדערש? איך וויל אויף זיין ערליך, איך וויל אויף זיין הייליג" - נעמט מען אראפ פון זיך אלע קטרוגים און מען עפנט אים אויף די טויערן פון קדושה.

שחרית מנחה מעריב

די וויכטיגסטע זאך אויף וואס דו זאלסט זיך פארלייגן - איז אויף דאווענען די דריי תפלות יעדן טאג, און זיי מקפיד צו דאווענען מיט מנין. חכמינו זכרונם לברכה זאגן (פעיית ח), אז מען דאווענט מיט מנין גייען ארויף די תפלות, אפילו דער מענטש איז נישט אזוי ווי עס דארף צו זיין, און אז מען דאווענט ביהדות דעמאלט קוקט מען דורך דעם מענטש ווער ער איז, אויב איז ער ווערד אז זיינע תפלות זאלן אנגענומען ווערן; נאך זאגן די הייליגע חכמים (ברכות ז), ווען איז אן עת רצון? "בשעה שהצבור מתפללין", ווען דער ציבור דאווענט; זאלסטו מקפיד זיין צו דאווענען מיט מנין.

זיי נישט מזלזל אין דעם ווייל דאס איז וואס האלט א איד ער זאל נישט פארפאלן גיין. דער רבי זאגט (לקוטי מוהר"ן חלק ב, סימן ח), מנחה ישראל איז שחרית מנחה מעריב, די דריי תפלות האלט דעם איד ער זאל בלייבן ביי די קדושה און נישט אריינפאלן ביי די קליפות; די ערשטע צייט וואס מען קען דאווענען - דארף מען דאווענען (שיחות הר"ן, סימן לא), ווען מען שטייט אויף אינדערפרי - איז די ערשטע זאך שחרית, און נאכמיטאג - ווי נאר מען קען דאווענען מנחה - דארף מען גיין דאווענען, און אויב מען שטופט עס אפ קען מען חלילה פארפאסן א תפלה וואס איז מענת לא יוכל לתקן (ברכות כו; שלחן ערוך אורח חיים סימן קח, סעיף ז).

מענטשן מיינען אז צו זיין א דערהויבענער איד דארף מען טון עפעס דערהויבענע זאכן, מען זוכט עבודות פון מלאכים, מען זוכט עפעס אנדערש, מען ווייסט נישט אז צו זיין אן ערליכער איד איז נאר דורך די זאכן וואס זעען אויס אין אונזערע אויגן ווי פשוט'ע זאכן, זיין אן ערליכער איד איז דורך דאווענען די דריי תפלות מיט מנין, מיט א סידור, מיט א געשמאק, בעטן ביים אייבערשטן אלעס וואס מען דארף און אים דאנקען אויף אלע חסדים וואס ער טוט, דאס איז די העכסטע מדריגה. דער הייליגער בעל שם טוב זכותו יגן עלינו האט געזאגט: "ווען עס קומט צום דאווענען לייג איך אוועק אין דער זייט אלע הויכע פגנות, איך דאווען אזוי ווי א קינד דאווענט אין חדר מיט תמימות ופשיטות, ווייל דאס איז העכער פון אלעם".

לערנען תורה יעדן טאג

זע צו לערנען יעדן טאג דייע שיעורים און מאך זיך א שיעור אין לערנען גמרא, לערנען גמרא קלעבט צו דעם מענטש צום אייבערשטן,

דאס איז וואונדער ווי אזוי דאס ארבעט, ווי נאר מען טרעפט גוטע זאכן אין זיך אדער אין אנדערע - קען מען אינגאנצן איבערנעדרייט ווערן און אויף קען מען א צווייטן אינגאנצן איבערנעדרייטן, דורך טראכטן אויף יענעם גוט, און דורך זוכן אין יענעם גוטס; דאס איז שיטת רבי מאיר בעל הנס, וואס זאגט אז מען גייט נאך מיעוטא, און דאס איז די זעלבע זאך פון 'פסח שני'; אז אפילו דער מענטש איז טמא לנפש, אויב ער וויל זיין גוט, ער קומט און ער בעט ברחמים: 'רבונו של עולם איך וויל אויף זיין גוט, איך וויל אויף זיין א צדיק, איך וויל אויף לערנען און דאווענען'; איז אפילו ער איז נאך פול מיט פראבלעמען, אדער אפילו בבחינת רשע, אויב וועט ער זוכן דעם 'עוד מעט ואין רשע', א פינטעלע וואס האט נישט קיין שלעכטס, עפעס א גוטע זאך וואס ער האט, אדער א גוטע זאך פון אמאל - וועט דאס אים אזוי שטארקן, והתבוננת על מקומו ואיננו, אז ער וועט ווערן א נייער מענטש.

גיין צו א צדיק

די אידן וואס זענען געווען טמא און נישט זוכה געווען צו קענען מיט האלטן מיט אלע אידן צו ברענגען דעם קרבן פסח, זיי זענען געווען אפגעזונדערט, איינגעשפארט. שטעל זיך פאר די שמחה וואס איז געווען ביי גאנץ פלל ישראל, אלע אידן קומען צום משכן, אלע זינגען דעם הלל, אלע ווערן צוגעקלעבט צום אייבערשטן מיט די גרעסטע דביקות, און פון די אנדערע זייט זיצן אפאר אידן וואס קענען נישט מיט האלטן, און ווי אזוי האבן זיי זוכה געווען צו קענען באקומען א פסח שני? נאר ווייל זיי זענען געגאנגען צום צדיק, זיי זענען געגאנגען צו משה רבינו און גערעדט אפן, זיי האבן געמאכט ידווי דברים (במדבר ט, ט): "אנחנו טמאים", מיר זענען טמא; עס איז נישט געווען גרינג צו דערציילן פאר משה רבינו וואס גייט אריבער אויף זיי, מיט דעם אלעם האבן זיי געלייגט אלעס אין דער זייט און גערעדט אפענע דיבורים, זיי האבן געבעטן משה רבינו דער צדיק הדור זאל זיי העלפן, און זיי האבן זוכה געווען צו פסח שני.

אזוי אויף בכל דור דור געפינט זיך משה רבינו, "אתפשטותיה דמשה בכל דרא ודרא" (תיקוני זוהר תיקון סט, דף קיד), און נאך זאגן די הייליגע תכמים (פראשית רבה ג, ט): "אין דור שאין בו כמשה", און ווי אלע צדיקים, עיין שם; עס זענען דא רבנים, דינים, ערליכע אידן - וואס זענען משפיע פארן דור אמונה און קדושה, און אז מען ווייסט ביי זיך אז מען איז טמא לנפש, מען האט געטון עבירות, מען האט זיך מטמא געווען השם ישמרינו, ווער רעדט נאך אז מען האט אנדערע מטמא געווען רחמנא לצלן, אדער וכו' וכו' - דארף מען גיין צו זיי, נעמען חיזוק, עצות והדרכה, ווי אזוי ווייטער צו גיין אין לעבן, ווי אזוי זיך ווייטער אן עצה געבן, אליינס קען מען נישט, אליינס קען מען זיך דערטרינקען, אזוי ווי דער הייליגער רבי ר' אלימלך מליזענסק זכותו גגן עלינו זאגט אויפן פסוק (תהלים צה, ע): "והם, לא ידעו דרכי", 'והם' פון זיצן אין דער'היים' - לא ידעו דרכי, קען מען נישט וויסן ווי אזוי צו גיין און ווי אזוי זיך צו פירן, מען מוז גיין צו די צדיקים, זיי זוכן און זיי בעטן זיי זאלן אונז ווייזן די וועג ווי אזוי אלעס צו פאררעכטן.

מעריב, אז יעדער איד איז מחויב צו דאווענען די דריי תפלות מיט די נוסח; און דאס קומט נישט צו פארמינערן דאס בעטן דעם אייבערשטן אין די אייגענע שפראך.

דערפאר ליבער ברויךער, הארציגער חבה, מאך זיך א באשטימטע צייט צו גיין יעדן טאג אין א שטילע פלאץ וואו קיינער געפינט זיך נישט, דארט זאלסטו זיך אויסרעדן דיין הארץ צום אייבערשטן. בעט אים ער זאל זיך מקרב זיין צו אים, בעט אים דו זאלסט זוכה זיין צו פאררעכטן אלעס וואס דו דארפסט פאררעכטן, בעט אים אז זיינע טעג און יארן זאלן נישט אריבערגיין מיט נארישקייטן, דו זאלסט זוכה זיין אים צו דינען מיט אן אמת, ווייל וויסן זאלסטו אז די זאך פון התבודדות - דאס איז די שליטל צו ווערן א גרויסער צדיק, אלע צדיקים האבן עוסק געווען אין די הייליגע עבודה, און דער רבי האט געזאגט (לקוטי מוהר"ן חלק ב, סימן ק): "מקטן ועד גדול אי אפשר להיות איש פשוט בראמת, כי אם על ידי התבודדות", מען קען נישט זיין קיין ערליכער איד נאר אז מען מאכט התבודדות.

טאקע יעצט ווען מיר זעען די רחמנות פונעם אייבערשטן, אז פסח שני איז דא סיי חמץ און סיי מצה, דאס מיינט אז אפילו דער מענטש איז נאכנישט אויסגעארבעט, ער איז נאך פול מיט חמץ, אויסגעמישט טוב ורע וכו' - געבט מען אים נאכאלץ א מעגליכקייט צו ברענגען א קרבן פארן אייבערשטן, און ער האט נאך א האפענונג אלעס צו פאררעכטן; אויף דו וואס דו האסט נאך חמץ וכו' - זאלסטו זיך אריינשטופן אין די קדושה, זאלסט טון די עצה פון די צדיקים, התבודדות ותפלה, ביז דו וועסט זוכה זיין אז מען וועט דיר געבן א פסח שני, דו וועסט ווערן א צדיק.

רבי מאיר בעל הנס

עס איז אנגענומען ביי פלל ישראל אז פסח שני איז די יארצייט פונעם הייליגן תנא רבי מאיר בעל הנס, חכמינו זכרונם לברכה זאגן (במות סא, ג): "רבי מאיר חיש למיעוטא", דאס איז דאך ממש די זאך פון פסח שני, אז אפילו מען איז אנגעפילט מיט שלעכטס זאל מען זוכן אין זיך עפעס גוטס, ביז מען וועט ווערן אינגאנצן גוט; דאס איז שיטת רבי מאיר בעל הנס, וואס האט אלץ חושש געווען למיעוטא.

דער הייליגער רבי זאגט (לקוטי מוהר"ן חלק א, סימן רכב), אז מען מוז זוכן אין זיך גוטע זאכן, און אפילו מען איז גוט צעבראכן, מען זעט זיך אלס דער ערגסטער מענטש, מען זעט זיך אנגעפילט מיט שלעכטס, איז אבער זיכער דא עפעס א גוטע זאך וואס מען האט געטון, און אפילו די גוטע זאך איז נישט פון יעצט, עס איז פון א לאנגע צייט צוריק - זאל מען טראכטן פון די גוטע זאך וואס מען האט געטון און זיך מחיה זיין מיט דעם, דאס וועט מאכן אז דער מענטש זאל ווערן אינגאנצן גוט, און דאס איז די פשוט אין פסוק (תהלים לו, ע): "ועוד מעט ואין רשע והתבוננת על מקומו ואיננו", אז מען זוכט אויף אין זיך 'עוד מעט' אביסל גוטס, 'ואין רשע', וואס אין די מעט איז מען נישט קיין רשע, דעמאלט 'והתבוננת על מקומו ואיננו', וועסטו פלוזילונג זיך זען ווי א נייער מענטש, 'ואיננו' מען איז שוין נישט דער אלטער מענטש.